

अस्थायी पदांचे स्थायी पदांत रुपांतर
करणेबाबत. अधीक्षक अभियंता, सार्वजनिक
बांधकाम मंडळ, ठाणे

महाराष्ट्र शासन
सार्वजनिक बांधकाम विभाग
शासन निर्णय क्रमांक: झएसटी २०१३/प्र.क्र.५५/प्रशा-१
मंत्रालय,
मुंबई - ४०००३२
तारीख: १८ जुलै, २०१३

वाचा

- १) शासन निर्णय वित्त विभाग क्रमांक: टीईपी २००२/प्र.क्र.१३/सेवा-३, दि. २१.०६.२००६
- २) शासन निर्णय सार्वजनिक बांधकाम विभाग क्रमांक: झएसटी- १००१/ प्र.क्र.५९/ प्रशा-१, दि. २५.११.२००४
- ३) अधीक्षक अभियंता, सार्वजनिक बांधकाम मंडळ, व समन्वय अ.अ.सा.बां.परिमंडळ पुणे यांचे पत्र क्र. जा.क्र.पशा/जी-४३/३२६१/सन २०१३, दि. २३ एप्रिल.२०१३

प्रस्तावना

साधारणपणे कायम स्वरुपाची कामे पार पाडण्यासाठी कायम अथवा दीर्घकाळपर्यंत लागणाऱ्या तीन वा अधिक वर्षे अस्तित्वात असलेल्या पदांपैकी ८० टक्के पदे कायम करण्याकरिता संदर्भाधीन क्र. १ च्या शासन निर्णयान्वये मार्गदर्शक सूचना विहित करण्यात आल्या आहेत. सार्वजनिक बांधकाम विभागाच्या अधिपत्याखालील अधीक्षक अभियंता, सार्वजनिक बांधकाम मंडळ, ठाणे यांचा आकृतीबंध संदर्भाधीन क्र. २ च्या शासन निर्णयान्वये निश्चित करण्यात आला आहे. त्यानुसार संदर्भाधीन क्र. ३ अन्वये प्राप्त झालेल्या अहवालानुसार अधीक्षक अभियंता, सार्वजनिक बांधकाम मंडळ, ठाणे यांच्या अधिपत्याखालील अस्थायी पदांचे स्थायी पदात रुपांतर करण्याचा प्रस्ताव शासनाच्या विचाराधीन होता.

शासन निर्णय

अधीक्षक अभियंता, सार्वजनिक बांधकाम मंडळ, ठाणे यांच्या अधिपत्याखालील नियमित अस्थायी आस्थापनेवरील विवरणपत्रात दर्शविलेली ७३ पदे वित्त विभागाच्या दि. २१.६.२००६ च्या शासन निर्णयातील पुढील अटी पूर्ण करीत असल्याने त्या अस्थायी पदांचे स्थायी पदांत रुपांतर करण्यास शासन मंजूरी देण्यात येत आहे.

१ कायम करण्यात येणारी पदे कायम स्वरुपाच्या दीर्घकाळ चालू राहणाऱ्या कामासाठी आवश्यक असली पाहिजे.

२ सदर पदे तीन वर्षे किंवा त्यापेक्षा जास्त कालावधीसाठी अस्तित्वात असली पाहिजे. एकूण पदांच्या ८० टक्के पदे तीन वर्षे किंवा त्यापेक्षा जास्त कालावधीसाठी अस्तित्वात नसल्यास जेवढ्या पदांबाबत ही अट पूर्ण होते तेवढीच पदे कायम करण्यात यावीत.

३ पदे अस्तित्वात असल्याचा कालावधी मोजतांना अशा प्रस्तावाचा विचार करण्यात येत असलेल्या वर्षातील फेब्रुवारी अखेरची स्थिती विचारात घेण्यात यावी.

४ वेळोवेळी घेण्यात येणाऱ्या आढाव्याअंती अथवा अन्य कारणास्तव कायम पदे नष्ट करण्यास/कमी करण्यास, ही पदे कायम स्वरूपाची आहेत म्हणून कोणतीही बाधा येणार नाही.

विवरणपत्र

अ.क्र.	पदाचे नाव	पदसंख्या
अ) अधीक्षक अभियंता, सार्वजनिक बांधकाम मंडळ, ठाणे		
१	कार्यकारी अभियंता	१
२	उप अभियंता	४
३	कनिष्ठ अभियंता	१६
४	स्थापत्य अभियांत्रिकी सहायक	१५
५	वरिष्ठ लिपिक	७
६	विभागीय लेखापाल	१
७	कनिष्ठ लिपिक	७
८	आरेखक	१
९	अनुरेखक	१
१०	भांडारपाल	१
११	सहायक भांडारपाल	१
१२	वाहन चालक	४
१३	शिपाई	१०
१४	चौकीदार	४
	एकूण	७३

वरील पदांचा खर्च मंजूर अनुदानातून भागविण्यात यावा व संबंधित लेखाशीर्षाखाली खर्ची टाकण्यात यावा.

हे आदेश वित्त विभागाच्या शासन निर्णय, क्र. टीइपी-२००२/प्र.क्र..१३/सेवा-३, दि. २१ जून २००६ अन्वये संबंधित प्रशासकीय विभागास प्रदान केलेल्या अधिकारान्वये काढण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७१८१६१२२००८१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अरविंद चौधरी

सह सचिव, महाराष्ट्र शासन

प्रत,

१. महालेखापाल (लेखा परिक्षा), महाराष्ट्र राज्य, मुंबई / नागपूर
२. महालेखापाल (लेखा व अनुज्ञेयता) महाराष्ट्र राज्य, मुंबई / नागपूर
३. मुख्य अभियंता, सार्वजनिक बांधकाम प्रादेशिक विभाग, ठाणे
४. अधीक्षक अभियंता, सार्वजनिक बांधकाम मंडळ, ठाणे.
५. जिल्हा कोषागार अधिकारी, ठाणे/ मुंबई
६. वित्त विभाग, व्यय-११/वित्तीय सुधारणा/सेवा-३
७. कार्यासन अधिकारी अर्थ-३, सार्वजनिक बांधकाम विभाग, मंत्रालय, मुंबई.
८. निवड नस्ती (प्रशासन -१)